अहल्ठे हदीस 


बर्ें सगीर में कब से ? 
बिस्मिल्लाहिर्रहमानिर्रहीम 

शुरू अल्लाह के नाम से जो बड़ा मेहरबान निहायत रहम वाला है। 
सब तारीफे अल्लाह तआला के लिये हैं जो सारे जहानों का पालनहार है। हम उसी की 
तारीफ करते हैं और उसी से मदद और माफी चाहते हैं। अल्लाह की लातादाद सलामती, 
रहमतें और बरकतें नाजिल हों मुहम्मद सल्‍ल. पर, आप की आल व औलाद और 
असहाब रजि. पर। व बअद! 
अहले हवदीस- यह नाम दो लफ्जों 'अहल व हदीस” का मजमूआ है। अहल का मतलब 
होता है “वाले” और हदीस नाम है “अल्लाह के कलाम (कुरआन) का और अल्लाह के 
रसूल सल्‍लललाहु अलैहि व सल्‍लम के फ्रमान का। पस! अहले हदीस के मआनी हुए 
“कुरआन व हदीस वाले'। 
कोई भी नाम तमीज्‌ व पहचान के लिए होता है। सहाबा किराम रजि. ताबईन रह. और 
तबअ ताबईन रह के जूमाने में कोई तकलीदी मजहब न था | सारे मुसलमान अहले हदीस 
ही थे | कोई हनफी , मालिकी, शाफई या हम्बली न था | बल्कि खुद ये चारों इमाम इमामत 
के मर्तबे के साथ पहली सदी हिजरी में दुनिया में मौजूद न थे। सभी मुसलमान कुरआन 
व हदीस पर अमल करते थे। इन्हीं पर अमल करने की वसीयत आप सलल्‍्ल. ने अपनी 
जिन्दगी के आखिरी दौर में फरमाई थी। इसीलिए अबु सईद खुदरी रजि. जब किसी 
नौजवान तालिबे हदीस को देखते तो फ्रमाते “तुम्हें अल्लाह के रसूल सल्‍ल. की वसीयत 
मुबारक हो! हमें आप सल्‍ल. फरमा गए हैं कि तुम्हारे लिए मजलिसों में कुशादगी करें और 
तुम्हें हदीस का दर्स दें | तुम हमारे खलीफा हो और हमारे बाद तुम ही अहले हदीस हो ।” 
(शर्फ लिल खतीब) 
एक अरसे बाद जब मुज्तहिदीन के अकवाल व फ्तावों को हुज्जत माना जाने लगा और 
मुख़्तलिफ्‌ मजाहिब की बुनियादें कायम हो गई तो जिन लोगों ने पहले की तरह सिर्फ 
कुरआन व हदीस से दीन हासिल करना अपना दस्तूर रखा और रावियाने हदीस की 
रिवायत और उनकी दरायत में फर्क किया |साथ ही अपने अमल व एतेकाद की बुनियाद 
सिर्फ कुरआन व सही अहादीस पर रखी वो ' अहले हदीस, असहाबे हदीस अहले असर 
या मुहद्विसीन कहलाएं | बाकी लोग या तो अपने-अपने इमाम व मुक्तदा की तरफ मन्सूब 
हुए या उस मसअले की तरफ जिसमें उन्होंने अहले हदीसों से इख़्तिलाफ्‌ किया था। 
जैसे कदरिया “तकदीर का इन्कार करने की वजह से “जबरिया' जब्र महज्‌ के कायल 
होने की वजह से और “मुरजिया' आमाल को ईमान से अलग करने और सिर्फ ईमान पर 
निजात की उम्मीद रखने से। 
'जमाअते अहले हदीस के इमाम, मुरशिद व काइद सिर्फ अल्लाह के रसूल सल्‍ल. है। 
आप सल्‍ल. के जमाने से यह जमाअत मौजूद है। जैसा कि आप सलल्‍्ल. का इर्शाद है 
“मेरी उम्मत में से एक गिरोह हमेशा हक्‌ (सही दीन) पर कायम रहेगा | उसको छोड़ने 
वाला या उस की मुखालिफ्त करने वाला उस (गिरोह) का कुछ न बिगाड़ सकेगा। यहां 
तक कि अल्लाह का हुक्म (क्यामत) आ जाए और वह इसी (सही दीन) पर होगा।” 
(बुखारी-364 | मुस्लिम-524 7 ,अहमद-] 83। 5) 
मौलाना मोहम्मद इदरीस कांधलवीने अपने रिसाले “इज्तेहाद व तकलीद” में लिखा कि 
“'अहले हदीस तो तमाम सहाबा किराम रजि. थे। इमाम अबु हनीफा रह. के शागिददे खास 
काजी अबु युसुफ रह. एक दिन बाहर निकले तो अहले हदीस को देखकर फ्रमाया 
“जमीन में तुम से बेहतर कोई नहीं छू सिर्फ अल्लाह के रसूल सल्‍ल. की 

अहादीस सुनते ओर सीखते हो |” और इमाम मोहम्मद बिन हसन शैबानी रह. ने अपनी 
किताब “'मौत्ता” में लिखा कि “इमाम इब्ने शहाब जहरी मदीना में अहले हदीसों के 
नजदीक सब से ज़्यादा आलिम थे। 
मालूम हुआ कि खैरूल कुरून में न सिर्फ यह कि अहले हदीस मौजूद है बल्कि 
अक्सरियत भी उन्हीं की थी। अब सवाल यह है कि “बरें सगीर'' पाक व हिन्द में अहले 
हदीस कब आए? क्या बर्रे सगीर में यह जमाअत अग्रेजी दौर की या अग्रेजों की पैदावार 
है? क्‍या ढ़ाई-तीन सौ साल पहले यहां इनका कोई वजूद था? या इतना अरसा पहले 
यहां इनका कोई मदरसा या मस्जिद थी? तो आइये-तरतीबवार जानते हैं कि बरें सगीर 
में अहले हदीस कब से है? 

बरें सगीर में अहले हदीस का पहला कारवा- 
उम्र रजि. के दौरे खिलाफुत में-अल्लाह के रसूल सल्‍ल. की वफात के चार साल बाद 
ही सहाबा किराम रजि. की शक्ल में अहले हदीसों का पहला कारवां यहां आया | तारीख 
कई नामों को तो महफूज न रख सकी | फिर भी इन 2 सहाबा रजि. के नाम तारीख से 
हमे मिलते है। 
. उसमान बिन अबुल्आस सकफी रजि.- । 5 हिजरी में एक बेहरी बेड़ा लेकर थाना व 
भरूंच के बन्दरगाह तक आए और उसे फ्त्ह किया। लेकिन यहां कब्जा बरक्रार न रख 
सके। वापिस ओमान चले गए जहां के आप गवर्नर थे। 
2. हकम बिन अबुल्आस सकफी रजि.- इन्होंने अपने बड़े भाई उस्मान रजि. के हुक्म से 
थाना मरूंच दाबेल व मकरान के इलाकों में जिहाद किया ओर उन्हें जीता। 
3. मुगीरा बिन अबुल्आस सकफी रजि.- अपने दोनों भाईयों (उस्मान व हकम) के साथ 
इस काफिले में शरीक थे। निहायत समझदार, अक्लमंद और दूर रस निगाह रखने वाले 
शख्स थे। लोग आप की बहुत इज़्जृत व एहतराम करते थे। 
4. रबीअ बिन जियाद हारसी रजि.-7 हिजरी में 'जालिक, काबुल,|किरमान और 
मकरान के इलाकों में जिहाद किया उस वक्त ये इलाके सिन्‍्ध व बिलोचिस्तान के हिस्से थे। 
5. हकम बिन अम्न ग॒फारी रजि.- ।7 हिजरी में मकरान के वाली बनाए गए। 23 
हिजरी में पूरे मकरान को फ्त्ह किया। 57 हिजरी में खुरासान में वफात हुई। 
6. अब्दुल्ला बिन अब्दुल्लाह अन्सारी रजि.- 23 हिजरी में मकरान आए | हकम बिन 
अम्र ग॒फारी रजि. के साथ जिहाद में शिरकत की और बहादुरी के जौहर दिखाए। 
7. सहल बिन अदी अन्सारी रजि.- बदरी सहाबा में से हैं। 2 3 हिजरी में मकरान आए। 
बिलोचिस्तान के कई इलाकों को फ्त्ह किया | 


8. शहाब बिन महारिक्‌ तमीमी रजि.- ।7 हिजरी में हकम बिन अम्न ग॒फारी रजि. के 
साथ मकरान के जिहाद में शरीक थे। 
9. सहार बिन अब्बास रजि.- मकरान के जिहाद में शरीक थे। आप रजि. ही मकरान की 
फतह की खबर लेकर उमर रजि. के पास गए थे। 

१0 . आसिम बिन अम्न तमीमी रजि.-- सजिस्तान के क्रीब का इलाका फ्त्ह किया जो 
तब सिन्ध का हिस्सा था। 


. अब्दुल्लाह बिन अमीर अशजई रजि.- 23 हिजरी में सजिस्तान की जंग में आसिम 
बिन अम्र रजि. के साथ थे। 


१2. नसीर बिन दीसम अजली रजि.- 23 हिजरी में बिलोचिस्तान में जिहाद किया। 
फौज के 78४ की कमान आप के पास थी। 
उस्मान बिन अफूआन रजि्‌. के दौरे खिल्ठाफूल में 
मुहर्रम 24 हिजरी से जिल्हज्ज 35 हिजरी के बीच जो सहाबा किराम रजि - यहां आए 
तारीख उनमें से सिर्फ इन 5 के नाम महफूज रख सकी। ह 
. हकीम बिन जुब्ला अब्दी रजि.-- आप सैलानी बनकर बर्रे सगीर के कुछ इलाकों में 

घूमें और वहां के हालात की खबर उस्मान रजि. तह पहुंचाई। 
2. उबैदुल्लाह बिन मुअमर तीमी रजि.- मकरान व सिन्ध में जिहाद किया | मफ्‌तूहा-इलाकों 
के गर्वनर बनाए गए। 
3. अमीर बिन उस्मान बिन सअद रजि.- 29 हिजरी में मकरान के अमीर बनाए गए। 
4. मुजाशेअ बिन मसऊद सल्‍मी रजि.- काबुल मं इस्लामी फौज के एक दस्ते की 
कयादत की और बाद में बिलोचिस्तान में सजिस्तान के गर्वनर रहे। गुजरात के 
'काठियावाड्‌ और राजस्थान का कुछ इलाका फ्त्ह किया। 
अली रजि्‌. के दौरे खिलाफूत में 
जिल्हज्जा 35 हिजरी से रमजान 40 हिजरी के बीच जो सहाबा रजि. यहां आए। 
उनमें से इन 3 के नाम हमें मिलते है- 
१. खशीत बिन राशिद सामी रजि.- उमर रजि. के दौरे खिलाफ्‌त में फारस के एक 
इलाके के वाली थे। 37 हिजरी में अली रजि. के हुक्म से मकरान आए। 
2. अब्दुल्लाह बिन सुवैद तमीमी रजि.- सिनध के एक जिहाद में हिस्सा लिया | बहुत 
अच्छे शायर व अदीब थे। 
3. कलीब बिन अबुवायल रजि.- आप ने बरें सगीर के एक इलाके में एक ऐसा पेड़ 
देखा जिसके सुर्ख रंग के एक फूल पर सफेद हुरूफ में '“मुहम्मदुर्रसूलुल्लाह'' लिखा था। 
मुआविया रजि. का दौरे खिल्ठाफूल 
आप रजि्‌. हज्रात अली रजि. की शहादत के 6 माह बाद 40 हिजरी में खलीफा हुए 
और 60 हिजरी तक रहें | आपके दौरे खिलाफत में ये 4 सहाबा रजि. बरें सगीर आए। 
4. मुहलब बिन अबि सफ्राह रजि.- 44 हिजरी में एक फौजी की हैसियत से सिन्ध के 
एक शहर कन्वाबील में जिहाद किया | खुरासान के गवर्नर भी रहें। 83 हिजरी में फौत 
हुए। 
2. अब्दुल्लाह बिन सवार अब्दी रजि.- 43 हिजरी में एक फौज लेकर रनकछ और 
कलात के इलाकों में जिहाद किया | 47 हिजरी में एक तुर्की के हाथों कलात में शहीद 
हुए। 
3.यासिर बिन सवार अब्दी रजि.- 43 हिजरी में अपने भाई अब्दुल्लाह के साथ यहां 
आए। 
4. सनान बिन सलमा हजली रजि- 50 हिजरी में एक फौज के अमीर बनकर आए 
और फतूहात का दायरा दूर तक फैलाया | 94 हिजरी में फौत हुए। 
यजूीद रह - का जुमाना ए हुक्दूमल 
60 हिजरी में अपने वालिद मु रजि. की वफात के बाद हुकूमत की बाग डोर 
संभाली। 3 साल 8 माह हुकूमत की 0 रबीउल अव्वल 64 हिजरी को फौत हुए। 
इनके दौरे हुकूमत में यह एक सहाबी ए रसूल बर्रे सगीर आए- 
मन्जुर जारूद अब्दी रजि-- 60 हिज्री में आए और बूकान व कलात इलाकों में 
जिहाद किया और कामयाबी हासिल की। 62 हिजरी में सिन्ध में मफतूहा इलाकों के 
गवर्नर रहे। फिर यही आप का इन्तेकाल हुआ। 
बरें सगीर में अहले हदीसों का दूसरा कारवां 

इस दूसरे कारवां में सहाबा किराम रजि. के शार्गिद ताबईन रह. यहां आए। 
इनमें कुछ मुख़्तालिफ्‌ औकात में जिहाद के लिए यहां आए तो कुछ दीने इस्लाम की 
तब्लीग्‌ व इशाअत के लिए तश्शेफ्‌ लाए।ये कुल 42 हजरात हैं जिनके नाम हमें मिलते 
है:- 
4. इब्ने उसैद रह.- इन्हें अब्दुल मलिक बिन मरवान रह. ने सिन्ध का वाली बना कर 
भेजा । यह यहां हदीस का दर्स भी देते रहे। 

2. अबु शैअबा जौहरी रह.- अनस रजि. के शार्गिद हैं| दाबेल के गर्वनर बनाए गए। 
3. तागिर बिन जौअर रह.- आपको अली रजि. ने इस्लामी लश्कर का अमीर बनाकर 
सिन्ध भेजा था। 

4. हातिम बिन कबीसा रह.-- आपने लम्बे अरसे तक सिन्ध में जिहाद किया। 

5. हकम बिन मन्जर अब्दी रह.- सिन्ध और उसके आस-पास के इलाकों में जिहाद 
किया। 

6. राशिद बिन अम्न अज़्दी रह.- उस्मान रजि. के दौरे खिलाफत में सिन्ध में जिहाद 
किया। 42 हिजरी में मुआविया रजि. ने इन्हें सिन्ध का गवर्नर बनाया। 

7. जायदा बिन हवारी रह.- फ्त्ह सिन्ध के मौके पर मुहम्मद बिन कासिम रह. के साथ 
थे। 

8. जियादा बिन हवारी रह.- मुहम्मद बिन कासिम रह. के काबिले एतेमाद साथी थे। 
9. जियाद बिन रबाह कैसी रह.- अबु हैररा रजि. के शागिर्दों में से हैं। राजा दाहिर का 
सिर इराक्‌ लेकर गए थे। 

१0. हकम बिन अवाना कल्वबी रह.- मुहम्मद बिन कासिम रह. के साथ 93 हिजरी में 
सिन्ध आए | जिहादी सरगर्मियों के अलावा लोगों को कुरआन व हदीस का दर्स भी देते 
रहें। 

4. मुआविया बिन कुरहा मुजनी रह.- सिन्ध में काफी अरसे तक रहे। 

१2. मकहूल बिन अब्दुल्लाह रह.-सिन्ध व शाम के इलाकों में काफ़ी अरसे तक रहे। 
3. अब्दुर्रहमान बिन अब्बास रह.-83 हिजरी में सिन्‍्ध आए। अबु हुरैरा रजि. के 
शार्गिद है। 

१4. अब्दुर्रहमान सिन्घी रह.-अनस रजि. के शार्गिद है | इमाम बुखारी रह. ने इनसे एक 
हदीस रिवायत की है। 

१5. कृतन बिन मुदरक कलाबी रह.-93 हिजरी में सिन्ध आए और काफी अरसा यहां 
रहे। 

॥6. कैस बिन सअलबा रह.-इब्ने मसऊद रजि. के शार्गिद है| दाबेल सिन्घ में जिहाद 
किया। 

१7. कहमस बिन हसन बसरी रह.- हसन बसरी रह. के बेटे है। सिन्ध के जिहाद में 
शरीक थें। 

१8. यजीद बिन अबु कबशा रह.-अबु दर्दा रजि. के शार्गिद है। 96 हिजरी में सिन्ध के 
वाली थे। 

१9. मूसा सैलानी रह.-अनस रजि. के शार्गिद है।96 हिजरी में सिन्ध के वाली थें। 
20 . मूसा बिन याकूब सकफी रह.- 93 हिजरी में सिन्ध की फ्त्ह के बाद यहां के काजी 
और खतीब बनाए गए। 

24. अब्दुर्रहमान कुन्दी रह.- 80 हिजरी में सजिस्तान के गवर्नर बनाकर भेजे गए। 
22. अब्दुर्रहमान बेलगानी रह.- उमर रजि्‌. के आजाद कर्दा गुलाम हैं। उस्मान रजि. 
इब्ने उमर रजि. इब्ने अब्बास रजि., सईद बिन जैद रजि. इब्ने उम्र रजि. और 
मुआविया रजि. से अहादीस बयान की। 

23. उमर बिन उबैदुल्लाह करशी रह.-- अरमाइल जो अब कूलात में है जिहाद किया 
और अब्दुर्रहमान बिन सुमराह रजि. के साथ काबुल का इलाका फ्त्ह किया। 

24. शिमर बिन अतिया असअदी रह.- 93 हिजरी में सिन्ध के जिहाद में शामिल थे। 
25. सईद बिन असलम कलाबी रह.- सिन्ध के वाली बनाए गए। रिहाइश मकरान में 
थी। 

26 . सईद बिन कन्दरी कशीरी रह.- शहादते उस्मान रजि. के वक्त मकरान के अमीर 


थे। 
27. सअद बिन हिशाम अन्सारी रह.- अनस रजि. के चचेर भाई हैं । मकरान के अमीर 
थे। 
28. हुबाब बिन फुजाला जहली रह.- हिन्द आने वाले लश्कर में थे। अनस रजि. से 
मुलाकात थी। 
29. अब्दुर्रहमान बिन अब्दुल्ला रह.- मकरान के जिहाद में हिस्सा लिया। वि 
30. हारिस बिन मुराह अब्दी रह.- 38 हिजरी में आए और 42 हिजरी में कलात में 
'फौत हुए। 
37. हारिस बेलमानी रह. - इब्ने उमर रजि. से हदीस की रिवायत्त की। 
32. अय्युब बिन जुद हिलाली रह.-- सिन्ध, मकरान और बामयान में हिजाज्‌ के जमाने 
में जिहाद किया। 
33. हुर बिन हुर बाहली रह.-- इब्ने जियाद ने एक दस्ता देकर जिहाद के लिए हिन्द भेजा 
था। 
34. अबाद बिन जियाद रह.- 53 हिजरी में सजिस्तान के गवर्नर बने | अफगानिस्तान 
में जिहाद किया। 
35. यजीद बिन मुफ्रग रह.- अबाद बिन जियाद के साथ अफूगानिस्तान में जिहाद 
किया। 
36. रबीअ बिन सबीह बसरी रह.-- अब्बासी खुलीफा मेहदी के वकृत । 59 हिजरी में 
गुजरात के इलाके में जिहाद किया। 
37. मुजाआ बिन सअर तमीमी रह.- मकरान में जिहाद किया। सिन्ध के गवर्नर रहे। 
38. अतिया बिन सअद ऊफी रह.- जिहादे सिन्ध और फुूत्ह मुल्तान के वकृत्त मुहम्मद 
बिन कासिम रह. के साथ थे। 
39. हसन बसरी रह.- काबुल, खुरासान और सजिस्तान में जिहाद किया। 
40. सैफी बिन फ्सील शैबानी रह.-- उस्मान रजि. के वक्त में सिन्ध में जिहाद किया। 
47. अबु सलमा जुती रह.-- अली रजि. के वक्त में बसरा में बैतुलमाल के खृजान्ची थे 
बर्रेसगीर के उन जाट घरानों से तअल्लुक था जो अरब में जा बसे थे। 

अहले हदीसों का तीसरा कारवाँ 
42. मुहम्मद बिन कासिम रह.- बर्रेसगीर में तीसरा कारवां 93 हिजरी में मुहम्मद बिन 
कासिम रह. की सिपहसालारी में आया। ये क्रीब 20 हजार लोग थे जो सिन्ध आए 
सिन्ध व हिन्द का बहुत सा इलाका इन्होंने फ॒त्ह किया और यहां “कालल्लाह व 
कालर्रसूल”' यानि “कुरआन व हदीस” की सदाएं बुलन्द की | इन्हीं की तब्लीग्‌ व प्रचार 
किया। इनकी अक्सरियत यहीं बस गई थी। 

चौथा कारवा-लबअ लाबर्डन रह. 
अब तक अहले हदीसों के वो तीन कारवां हमारी नजरों से गुजरे जो बर्रें सगीर में आए 
और यहां खालिस कुरआन व हदीस की तब्लीगू की । अब इस बा बरकत अहद का चौथा 
कारवां देखिए जो । 8 तबअ ताबईन रह. पर मुश्तमिल है। ये सभी बुजुर्ग सहाबा किराम 
रजि. के शागिर्दों (ताबईन रह. ) के शागिर्द हैं।ये सब और इनके साथ आने वाले सभी 
लोग किताब व सुन्नत के पैरूकार थे | किसी तक्लीदी मजूहब से इनका भी कोई सरोकर 
न था बल्कि इनके वक्त तक तक्लीदी फिक्ही मजाहिब का वजूद भी न था। 
. इस्राईल बिन मूसा बसरी रह.-हसन बसरी रह. के शागिर्द है। 
2. कुर्ज बिन अबि कुर्ज अब्दी रह.- 45 हिजरी में कलात के जिहाद में शरीक थे। सका 
रावी हैं। निहायत इबादत गुजार मुहद्विस थे। 
3. मौअला बिन राशिद बसरी रह.- 50 हिजरी में कलात आए और जिहाद किया। 
4. जुनैद बिन अम्न मक्‍की रह.- 93 च्छ्चु आए । भंरूच में जिहाद किया। 


का मे बिन जैद अब्दी रह.- 93 हिजरी में सिन्ध आए और जिहाद में शिरकत 
6. मुहम्मद बिन ग॒ज़ान कल्बी रह.- । 26 हिजरी में उमर बिन मुहम्मद बिन कासिम के 
वक्त में सिन्ध आए। ४ 
7. अबु उऐना अज़्दी रह.- यजीद बिन अब्दुल मलिक के जमाने में सिन्ध आए थे। 
8. सिन्धी बिन शमास बसरी रह.-काफी अरसा सिन्ध में रहे फिर बसरा चले गए। 
9. अब्दुर्रहीम सिन्‍्धी रह:- वालिद 93 हिजरी में सिन्ध में रहे फिर बसरा चले गए। 
0. अब्दुर्रहमान बिन सिन्धी रह.- सिन्ध में पैदा हुए । इल्म दमिश्क्‌ में हासिल किया। 
4१. अम्न बिन उबैद सिन्धी रह.- सिन्ध में पैदा हुए | बाद में बसरा चले गए। 
2. फ॒त्ह बिन अब्दुल्लाह रह.- सिन्ध में पैदा हुए | बहुत परहेजुगार शख्स थे। 
43.कैस बिन बसर बसरी रह.- दादा सहाबी ए रसूल सल्‍ल. थे। सिन्ध में पैदा हुए। 
4. अबु मअशर मदनी रह.- मुहद्दिस थे | खलीफा मैहदी ।60 हिजरी में अपने साथ 
इराक ले गया था। 70 हिजरी में फौत हुए | नमाजे जनाजा हारून रशीद ने पढ़ाई। 
45. मुहम्मद बिन इब्राहीम रह.- बैलमान में पैदा हुए। कई हदीसें रिवायत की। 
१6. मुहम्मद बिन हारिस बेलमानी रह.- बैलमान में रहे। अपने वालिद से हदीसें बयान 
की। 
47. यजीद बिन अब्दुल्ला क्रशी रह. सिन्ध में पैदा हुए सुफयान सौरी और इब्ने जरीज 
रह. से हदीसें बयान की। 
१8. अब्दुर्रहमान बिन अम्र औजाई रह. - यह इमाम औजाई रह. हैं। इमामुल हिन्द व 
शाम कहे जाते है। सिन्ध से तअल्लुक्‌ था। यहां कैद भी रहे। 

ये हैं अहले हदीस के वो चार कारवां जिन्होंने इस्लाम के बिल्कुल शुरूआती 
दौर में बर्रे सगीर (हिन्द व पाक) में कृदम रखा। ये कारवां सहाबा 'किराम रजि. ताबईन 
रह. और तबअ ताबईन रह. पर मुश्तमल है। यही वो हज्रात है जिनकी कोशिशों व 
मेहनत से आप सलल्‍ल. की अहादीसे पाक का जूखीरा यहां आया। उस जमाने में 
मसाजिद भी इन्हीं की थी और मदरसे भी इन्ही के थे। 

बाद में जैसे-जैसे वक्त गुजरा लोग सही दीन से दूर होते गये और मुस्लिम 
बादशाहों की मेहरबानी से तकलीदी मजृहब फैलता गया। लेकिन अल्लाह की मेहरबानी 
से कम तादाद में ही सही अहले हदीस मौजूद रहें। इसी लिए मौलाना मौदूदी साहब ने 
रसाइल व मसाइल जिल्द । ,सफा 55, पर एक सवाल का जवाब देते हुए लिखा के 
बर्रे सगीर में अहले हदीस नये नही है, बल्के अइम्मा अर्बआ के जमाने से है। इन 
हकाइक के बावजूद किसी शख़्स, जमात या गिरोह का अहले हदीसो को अंग्रेजी दोर की 
पेदावार कहना चिलचिलाती धूप में सूरज का इन्कार करने जैसा है। 
यह फोल्डर मुहम्मद इसहाक भही साहब की किताब “बर्रे सगीर में अहले हदीस की 
आमद ” से तैयार किया गया है । जिसका माखज्‌ तबकात इब्ने सअद, तारीखुतबरी, अल 
असाबा, तहजीब अल तहजीब, लिसानुल्मीजान, अल इस्तीआब और अल बिदाया वन 
निहाया वगैरह हैं। जिन हज्रात को तफ्सील मतलूब हो वोह इस किताब की तरफ्‌ 


रूजुअ करें। 

अल्लाह से दुआ है कि वह हम सभी को अपने सही दीन पर चलाए और बेजा तअस्सुब 
से बचाए। आमीन! 

शा आपका दीनी भाई 


सर्ईद 
मो, 9274836639 
दिनांक 25/2(20॥2 


